

12 ta' Marzu, 1951.

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Wing Commander James Maxwell Watson, R.A.F., *no.*

versus

Leonardo Sacco et.

War Damage Commission — Hsara tal-Gwerra —

“Flying Obstacle” — Rekwizizzjoni —

Emergency Compensation Board —

Art. 2 ta' l-Ord. III ta' l-1943.

Il-War Damage Commission hija korp morali li għandu poteri estiżi kofna u diskrezzjoni kważi għalhekk b'hekk jekk ċerta hura hijer *hsara tal-gwerra* jew *le fissens tal-War Damage Ordinance 1943*. F' sakemm *fid-deċiżjonijiet* tagħha dik il-Kummissjoni *tassewva sostanzjalment u fil-forma dik il-liġi*, u tkun qatgħet *“fairly and honestly”*, skond *ir-regoli tal-gustizzja naturali*, *id-deċiżjonijiet* tagħha ma humiex *sindakabili mill-Qorti*, *salv l-appell minn kwistjonijiet ta' dritt* li huma *permiss fil-każi stabbiliti mill-istess liġi*.

Għaldaqstant, meta l-Kummissjoni tkun għadha ma tater *deċiżjoni* jekk ċerta hura hijer *“war damage”* jew *le*, ma tistax issir talba *fil-konfront u fir-relazzjonijiet tal-Kummissjoni* b'hekk jiġi *dikjarat mill-Qorti* jekk *hsara* li għat hijer *“war damage”* jew *le*; għax *b'deċiżjoni simili t-tribunal* ikun *qiegħed juġħti direttiri lill-Kummissjoni* dwar kif għandha taqta' fuq dak il-*“claim”*. *Dumanda simili* ma tistax tiġi *provduta mill-Qorti*, *salv li*, meta l-Kummissjoni tagħti *d-deċiżjoni* tagħha, ikun *jista' jsir appell lill-Qorti* kontra dik *id-deċiżjoni*, jekk ikun *il-każ*.

Danu *però* ma jsserx li *dikjarazzjoni simili*, anki *fil-pendenza tal-“claim”* għalhekk *il-Kummissjoni*, ma tistax tiġi *mitluba mill-Qorti* *fir-relazzjonijiet* bejn *id-cittadini privati* *nteressati fil-kwistjoni*. *Dikjarazzjoni simili l-Qorti* tista' *tagħtiha*, b'hekk *il-partijiet* ikunu *jistgħu jirregolaw ruhom*; imma *dik id-deċiżjoni tal-Qorti* ma tkunx *vincolanti għall-Kummissjoni*, u *bl-ebda mod* ma tista' *tiqponi ruhha fid-deċiżjoni* li tkun *sejra tagħti dik il-Kummissjoni*.

It-twaqqiegħ ta' fond li jiġi rekwiżizzjonat biex l-awtorità rekwiżizzjonanti tiddemoliek għax kien jikkostitwixxi ostakolu għat-titjir ta' l-ojruplani ma huw hsara tal-gwerra fis-sens ta' l-Ordinanza iddar il-Hsarat tal-Gwerra, avolja dak il-fond kien għa' mjarraf bil-hidma tal-ghadu meta saret ir-rekwiżizzjoni għas-iskop imsemmi. Għaldaqstant dik l-Awtorità hija obligata tħallas il-kumpens relatat lil sid il-fond hekk demolit. Biss l-awtorità rekwiżizzjonanti għandha d-dritt tagħzel jew li terġa' tibni l-fond fl-istess stat li kien meta gie rekwiżizzjonat, jew li tħallas lil sid il-fond kumpens li jiġi stabbilit mill-Emergency Compensation Board skond il-liġi li tkun in vigore meta l-Awtorità tirrilaxxa dak il-fond lil sidu kieles mir-rekwiżizzjoni.

L-attur fit-taħrika qal li l-konvenut Sacco huwa sid iddar bi għnien f'Hal Kirkop, St. Leonard Street, nr. 54F u 54G; u li f'Marzu 1943 dik id-dar, li allura kienet giet imgarrfa bil-hidma tal-ghadu, giet okkupata mill-R.A.F., taħt id-dispożizzjoni tal-Malta Defence Regulations, 1939, u giet imwaqqa' bhala "flying obstruction", miżura li giet mehuda għan-neċessità tal-gwerra, taħt l-awtorità kompetenti, biex ma tinxteridx jew biex ttnaqqas il-hsara tal-gwerra; u qal li dak il-fond gie rilaxxjat lill-konvenut Sacco mingħajr ebda restrizzjoni li jerga' jimbena; u talab li, wara li jsiru d-dikjarazzjonijiet u l-provvedimenti meħtieġa, jiġi dikjarat u deċiż li l-hsara fuq imsemmija, konsistenti fid-demolizzjoni tal-fond fuq imsemmi, li kien "flying obstacle", hija "war damage" għall-finijiet kollha tal-War Damage Ordinance, u għalhekk l-attur nomine ma għandu ebda obligu li jerga' jtalla' l-fond fuq imsemmi fl-istat li kien meta hu okkupat biex jiddemolih. Bl-ispejjeż;

Omissis;

B'sentenza tal-Prim'Awla tal-Qorti Ċivili tal-Maestà Tiegħu r-Re tal-20 ta' Jannar 1950, giet miħhuda l-ewwel eċċezzjoni tal-konvenut Mallia nomine, bl-ispejjeż kontra tiegħu;

B'sentenza oħra tal-Prim'Awla ta' l-Qorti Ċivili tal-Maestà Tiegħu r-Re tal-4 ta' Ottubru 1950, dik il-Qorti eħħdet it-talba ta' l-attur kontra l-konvenut Mallia nomine, u konsegwentement laqgħet l-eċċezzjoni tiegħu ta' l-insostenibilità ta' l-azzjoni, bl-ispejjeż li ma kienux għa' deċiżi għall-attur nomine, u ddikjarat li l-hsara msemmija fl-att ta' eħħtazzjoni, u

konsistenti fid-demolizzjoni tal-fond msemmi bhala "flying obstacle" skond is-sezzjoni 2 (a) (b) u (c) ta' l-Ordinanza III ta' l-1943, ma hix kunsidrata u ma t'dholx bhala hsara tal-gwerra, u konsegwentement qatgħet u qalet li l-attur nomine huwa obligat li jerga' jtalla' l-fond msemmi fl-istat li kien meta gie okkupat minnu sab' ex jiddemolih; salvo li dak l-istat jigi determinat f'gudizzju separat jew mod ieħor, u salva kwalunkwe azzjoni għall-konvenut Sacco għal kwalunkwe pessima eventwalità kontra min u skond il-ligi; blispejjeż kollha kontra l-attur nomine; billi kkunsidrat;

III. *ezaminata bir-reqqa t-tieni* eċċezzjoni ta' konvenut Mallia nomine, l-istess tidher li hija ta' natura mista. Infatti, in kwantu dika l-eċċezzjoni timporta li l-Kummissjoni għall-Hsarat tal-Gwerra għadha ma hadetx deċiżjoni dwar il-każ tat-bini tal-konvenut Sacco, l-istess hija kwistjoni ta' iudicium pur li jiddependi mill-prov; u in kwantu timporta l-oppożizzjoni li d-deċiżjonijiet tal-Kummissjoni għall-Hsarat tal-Gwerra ma humiex sindakibili għal' ex dana l-korp morali għandu "a quasi judicial discretion", u għall-pont sollevat illi l-appelli minn dana l-istess korp huma speċifikat mill-ligi partikulari tal-War Damage Ordinance, u l-każ sottomess ma jidholx f'wieħed minn dawk il-każi, jimpurtaw kwistjonijiet ta' dritt; mentr u-nuqqas ta' l-osservanza fid-deċiżjonijiet ta' l-istess Kummissjoni tal-prinċipji u regoli tal-gustizzja naturali (kif ukoll, jingħad incidentalment, fil-każ ta' eċċess tal-gurisdiżzjoni tagħha meta tqum kwistjoni fuq hekk) hija kwistjoni indubbjament misa ta' fatt u fl-istess hin ta' dritt;

III jingħad, dwar id-dikjarazzjoni mitluba, in kwantu l-istess hija unigjuba f'quddiem u promossa fil-konfront tal-konvenut Mallia nomine, li d-deċiżjoni ta' dik il-Qorti tkun tammonta, xejn anqas u xejn aktar, minn direttiva li tkun tivvinkola lill-istess konvenut fuq msemmi. F'klien ieħor, dina l-Qorti tkun qiegħda taħt l-istess "coram" il-Kummissjoni għall-Hsarat tal-Gwerra li l-fatt msemmi huwa jew ma huwiex "war damage", meta dik id-determinazzjoni, li hija intiża għall-hsarat tal-gwerra, skond is-sezzjoni 18 (1) ta' l-Ordinanza III ta' l-1943, għandha tigi maqtugħa, skond kif jitolbu d-dispożizzjonijiet tat-Taqsima I ta' dik l-Ordinan-

za, mill-istess Kummissjoni — haġa, ma hemmx b'zonn jin-
għad, anormali u, kif sejjer jingħad, insostenibbli;

Illi huwa stabbilit fis-sentenza mogħtija minn dik il-Qorti
fil-1 ta' Mejju 1946, fl-ismijiet "Ugo Muscat Azzopardi et. vs.
Professor Joseph Anastasi Pace fil-kapaċità tiegħu ta' Segre-
tarju ta' 'The War Damage Commission', illi dika l-istess
Kummissjoni, bħala li hija "a semi judicial body" b'poteri
diskrezzjonali ta' estensjoni kbira hafna, u bħala korp mo-
rali, mhix soġġetta għaċ-ċensura u għas-sindakabilità ta'
dawn il-Qorti blief limitatament għall-fatt ta' leżami jekk
dawk il-poteri diskrezzjonali, li jridu jkunu ġew eżerċitati,
ġewx fil-fatt eżerċitati skond il-liġi sostanzjalment u fil-for-
ma, u jekk l-istess ġewx eżerċitati "fairly and honestly";

Illi jekk huwa hekk, u ċjoè li d-diskrezzjoni semi-ġudiz-
zjali ta' dika l-Kummissjoni mhix sindakabili, u li d-determi-
nazzjoni mitluba mill-attur nomine tiddependi minnha, id-
dikjarazzjoni li qiegħed jitlob l-attur di front għal dika l-
istess Kummissjoni f'dina l-kawża hija svestiment tal-poteri
mhollija f'idejn dik il-Kummissjoni; u dina l-Qorti, kif ma
tista' tissindaka deċiżjoni ta' dak l-korp morali, lanqas ma
tista' loġikament timponi dikjarazzjoni simili u tan-natura
ta' dik mitluba lil dak l-istess korp;

Illi mill-provi mbagħad jirriżulta li fil-fatt (ara depożi-
zjoni ta' Carmelo Mallia fol. 35 wara) dik il-Kummissjoni
lanqas għadha ma hadet deċiżjoni fuq il-"claim" tal-konve-
nut Sacco, b'mod li dana l-fatt, skond il-bwon sens u l-loġi-
ka naturali, lanqas jagħti lok għali-eżami jekk kienu hemm
xi nuqqas jew vjolazzjonijiet dwar le-eżerċizzju, sew dwar id-
dritt sostanzjalment u dwar il-forma, sew dwar ir-regoli u
prinċipji ta'-ġustizzja naturali;

Illi dak li sar fil-konfronti ta' oħrajn, kif allegat, taht
l-istess ċirkustanzi ta' fatt, mhux ta' ebda rilevanza; l-għa-
liex, apparti li l-Qorti mhix fil-pożizzjoni li tiċċekkja l-fatti-
jiet ta' dawk il-każi sabiex tara jekk verament jikkorrispon-
dux fil-fattispeċi għall-każ ta' konvenut Sacco, id-diskrezzjo-
ni negattiva wżata f'dawk l-istess każi tista' ma tkunx, fuq
konsiderazzjonijiet aktar maturati, fl-istess sens tiġi eżerċi-
tata fil-konfronti tal-konvenut Sacco, sew għall-kumpens "in
toto" sew għall-kumpens parzjali, li milli jidher, kif infqal

fuq, għandu l-"claim" tiegħu mal-War Damage Commission mi-ftuħa u pendenti fuq l-istabili li dwar il-kumpens tagħhom hawn diskussjoni. Indubbjament huwa ta' importanza biss dak li sar, u jekk qatt sar, kif sar fil-każ tal-konvenut Sacco in partikulari;

Ill, fil-ksieb tal-Qorti, jingħad li l-aħħar eċċezzjoni tal-konvenut Mallia nomine, mogħtija bla preġudizzju u subordinatament, fis-sens li t-talba attriċi, in kwantu tirtigwarda t-twaqqih ta' b'ni anki bhala "flying obstacle", mhux se maj imdahhal bhala "war damage" kif maħsub fl-artikolu 2 (3) tal-War Damage Ordinance 1943, apparti li dik l-eċċezzjoni giet mogħtija mill-konvenut Mallia bla ma għad lill-istess Kummissjoni, bhala ma qal bl-għurament meta xehed (ara fol. 32 tal-proċess), indubbjament l-istess ma tikkostitwix, la fil-fatt u lanqas fid-dritt, l-espressjoni finali tal-fehma tal-Kummissjoni in parola li l-konvenut Sacco mhux sejjer jiġi mogħti ebda kumpens; u dika d-dikjarazzjoni tax-xhud hija opinjoni personali li tista', kif giet, bl-affermazzjoni kuntrarja magħmula, t'gi ritrattata bhala ma huma, "mutatis mutandis", ritrattabili dawk id-dikjarazzjonijiet ta' fatt li jingħadlu mill-avukati għall-insaputa u bla awtorizzazzjoni tal-klijent meta hekk jiġi pruvat;

Ill kwiendi d-dikjarazzjoni mitluba mill-attur nomine hija insostenibbli in kwantu diretta kontra l-konvenut Mallia nomine, u l-eżami ta' l-eċċezzjonijiet l-oħra tal-konvenut Mallia nomine ma jirrendix ruhu neċessarju u meħtieġ in vista ta' dina d-deċiżjoni tal-Qorti;

Ill però ma jistax jingħad l-istess hekk dwar dik id-dikjarazzjoni in kwantu diretta kontra l-konvenut Sacco, li finnota ta' l-eċċezzjonijiet tiegħu baqa' jsostni li fil-fehma tiegħu jew il-War Damage Commission, jew l-Air Ministry, jew it-tnejn flimkien ripartitament bejniethom, għandhom jikkompensawh. Infatti l-eżami jekk it-twaqqih tal-bini bhala ostakolu ta' l-ajru huwiex "war damage" jew le jinteressa lill-attur nomine, mhux sabiex jara min sejjer jikkompensa lill-konvenut, imma skond l-interess tiegħu sabiex jara li l-istess Sacco ma j'baqax bil-proċedura "ad hoc" istitwita quddiem il-ligi skond l-Emergency Compensation Board ikompli jippersegwitah fuq il-patrimonju tiegħu, u dana indipendente-

ment minn dak li l-Kummissjoni għall-Hsarat tista' tirtitjen uwar ix-xogħol in kwistjoni;

Illi l-Qorti kwindi jkollha ta' bitors, sabiex taqta' dik id-dikjarazzjoni, taħseb, ughid, u tara jekk ix-xogħol maemmi jidholx jew le taht it-tifsira tal-kelma jew terminu "war damage", non ostanti li dika d-determinazzjoni hija mhollija fis-setgħa ta' dik l-Kummissjoni; għaliex dana jrid isir biss b'ex tigi maqtugħa u determinata kwistjoni li qamet bejn żewġ cittadini li t-tnejn għandhom interess li fil-konfronti tagħhom dika l-kwistjoni tigi deciza halli jkun jistgħu jirregolaw ruħhom. Dina l-procedura hija normali, l-għaliex ma hux lewwel darba h l-Qrati Civili tagħna kellhom jinterpretaw għad-decizjoni tagħhom dispożizzjonijiet Kriminali jew tal-Ligijiet tal-Pulizija, u anki regolamenti amministrativi mahruġin mill-Awtorità li ma tidholx taht is-sindakabilita' ta' dawn il-Qrati li h għal-limitazzjonijiet li ntqalu fuq;

Infatti gie deciz mill-Qrati Tagħna li "il tribunale civile ha indubbiamente il potere di applicare non solo le leggi di natura meramente civile, ma anche norme di indole diversa, quando dal fatto sorga una questione di indole privata" (ara Appell 13 ta' Frar 1931 in re "P.L. Giuseppe Bezzina vs. Giovanni Azzopardi", Vol. XXVIII — I — 23). U dana l-principju huwa applkabili għall-applikazzjoni tal-Ligi tal-War Damage fir-rapport privat bejn il-kontendenti, non ostanti li dik il-ligi giet magħnuma għal korp speċjali kif intqal fuq (ara wkoll Appell tat-30 ta' Guogju 1947, in re "Spiteri vs. Balzan");

Del resto, jekk l-attur għandu d-dritt jitolb li jkun meh-lus minn azzjoni avanzata kontra tiegħu mill-konvenut Sacco, li certament, jekk akkolta, tinvolvi dannu patrimonjali għalih, id-dikjarazzjoni minnu mitluba jista' jitlobha u jinsisti li tigi maqtugħa, indipendentement mill-fatt jekk il-Kummissjoni għall-Hsarat tal-Gwerra tkunx jew le taqbel magħha; l-għaliex fil-każ eventwali ta' decizjoni favorevoli għalih l-istess attur ikun jista' jmur quddiem l-Emergency Compensation Board u jitlob li jigi minnu meh-lus mit-talba għall-kompens ta' l-istess Sacco. F'l-każ imbagħad eventwali ta' ezitu sfavorevoli għall-attur, wara li jeżawruxxi l-proceduri kollha, il-konvenut Sacco allura jkun jista' jitlob li titmexxa

I quddiem il-proċedura ta' Board skond it-termini u l-konsegwenzi legali tad-deċiżjoni finali li l-attur ma jkollux dritt jilmenta;

Illi qabel ma l-Qorti tgħaddi għall-eżami tal-kwistjoni legali dwar jekk ix-xogħol ta' l-attur jidhox jew le taht id-definizzjoni tal-kelma "war damage", kif maħsub fis-sezzjoni 2 (2) tal-liġi taq imsemmija, huwa tajjeb li jingħadu l-fattijiet li ġejjm:— (1) Li l-post tal-konvenut Sacco nru. 54G, u 54.....;

Illi minn dawnha l-fattijiet, aċċertati u mhux kontestati, jidher li (1) il-post ġie għall-ewwel dannegġjat bi'-'hidma tal-għadu qabel ma ġie rekwiżizzjont mill-Air Ministry, u (2) li l-konvenut hadu lura minn għand l-Air Ministry ingartaf u mwitti għal kollox;

Li s-sezzjoni 2 (2) ta' l-Ordinanza III ta' l-1943, tfs-ser x'inhuma l-"hsarat tal-gwerra". Dina d-dispożizzjoni hija — neħbi għas-sub-sezzjoni 6 u 7 — mehuda verbatim mill-art. 80 tal-"War Damage Act, 1941" Ingliz;

Ill' minn dik id-definizzjoni jaqgħu taht it-terminu "war damage" t'et klassijiet ta' każi skond ma hemm maħsub fis-sezzjoni 2 taht l-ittri (a) (b) (c). It-tliet klassifiki jaqblu in kwantu li d-dannu jrid ikun ir-riżultat dirett ta' l-azzjoni, operazzjoni jew miżura adoperata, kif ukoll li jkunu operazzjonijiet derivanti mill-għadu, jew biex il-hsara li tkun qiegħda ssir effettivament tigi ristretta jew imnaqqa, jew li jsiru l-preparazzjonijiet waqt operazzjoni effettiva tan-nemik. Jiddifferixxu in kwantu li (1) mentri fil-każi kontemplati taht l-ittra (a) u (b) id-dannu riżultanti huwa kunsidrat "war damage" sew jekk ikun aċċidentali jew le, fil-każi li jaqgħu taht l-ittra (c) d-dannu aċċidentali biss huwa kunsidrat hsara tal-gwerra, u (2) mentri l-miżura li minnha jinnissel id-dannu, u li tidhol taht l-ittra (a), trid tkun dovuta għall-għemil tal-għadu jew għall-għemil fit-taqbiid kontra l-għadu, jew fit-tkeċċija ta' attakk maħsub li qiegħed isir kontra l-għadu — operazzjonijiet kollha tal-gwerra effettivi preżenti u attwali "in faciem inimici" — dik li tidhol taht l-ittra (b) trid tigi mehuda mill-awtorità xierqa biex dik il-hsara msemmija taht l-ittra (a) ma tinxtoredx jew biex tinnaqqas, mentri dik li teqa' taht l-ittra (c) hija pjuttost dik

ta' karattru prekawzjonali jew preparatorju, mehuda mill-awtorità xierqa, jew biex ma jithallix li jsir jew jiġi mfixxel attakk tal-ghadu, sew biex jiġi miqqugh ghemil tal-ghadu — miżuri li jkunu f'kull wiehed mill-każijiet igibu magħhom grad għoli ta' riskju ta' proprjetà;

Illi ma hemm kwistjoni li x-xogħol magħmul mill-atturi nomine ma jaqax taħt il-klassifika maħsuba fis-sezzjoni 2 ittra (c), k't lanqas ma jaqa' taħt il-kategorji ta' l-istess sezzjoni indaħbla taħt l-ittra (a) u (b); l-għaliex fl-ewwel każ id-dannu bil-miżura adoperata ma kienu aċċidentali derivanti minn miżuri prekawzjonali jew preparatorji mehuda mill-awtorità xierqa għall-prevenzjoni jew tfixkil ta' attakk tal-ghadu jew xogħlijiet fuq l-art biex jiġi miqqugh ghemil tal-ghadu, z'da kienu hsara voluta għal fini ieħor li mhux minn dawk imsmimijin; u fiż-żewġ ipotesijiet l-oħra għaliex l-istess sar mhux kif huwa maħsub f'dawk is-subinċiżi, subieħ dik il-hsara tkun ritenuta tal-gwerra, u oġġet bħala riżultat dirett ta' azzjoni tal-ghadu jew azzjoni biex jiġi kombatut l-ghadu, jew fit-tkeċċija ta' attakk maħsub li sar mill-ghadu, li jippresupponi azzjonijiet "in faciem inimici", u lanqas bħala riżultat ta' miżura mehuda mill-awtorità xierqa sabieħ dik il-hsara ma tinxteredx jew biex titnaqqas il-hsara konsegwenza tal-miżuri li ntqalu fuq;

Illi ma għandux, kif għamel l-attur, jiġi konfuż dak li jsir fl-interess jew għan-neċessità tan-nies arrwolati għall-finijiet tal-gwerra ma' dak illi huwa l-konsegwenza ta' operazzjoni, miżura jew azzjoni effettiva prekawzjonali jew preparatorja bell'ka "in actu belli". Infatti, jekk xi wiehed mis-servizzi, waqt u fil-kors ta' mvażjoni, iwaqqa' dar biex jagħmel bil-materjal tagħha ostakoli fuq it-triq halli b'dak l-ingombru jostakola l-avanzata tal-ghadu, dik id-demolizzjoni, fil-hsieb ta' Qorti, tista' tissejjaħ u tiġi kwalifikata bħala "war damage", l-għaliex id-dannu riżultanti jkun jista' jingħad li huwa l-konsegwenza diretta ta' ghemil fit-taqbid kontra l-ghadu; k'f ukoll jista' jiġi sostnut fil-każ li waqt it-taqbid jaqa' ajruplan tagħna stess fuq dar imgarrfa, jew taqa' bomba tagħna ta' l-"anti-aircraft" u tiddannegġja jew twaqqaq' dar, anki jekk dik il-bomba bi zbaħ tiġi sparata mill-kanuni tagħna kontra ajruplan tagħna stess, li l-"gunners" jah-

sbuħ bi zball li huwa tal-ghadu; imma ma tistax tingħad l-istess paga jekk is-servizzi tad-difiża, meta ma jkunx hemm invażjoni jew attakk "in actu" tal-ghadu fuq it-territorju nazzjonali, biex iqassru t-triq halli jmorru fl-istazzjon tagħhom, iwaqqgħu l-bitan tal-ghelieqi jew id-djar flok isegwu t-triq ordinarija, anki jekk jagħmlu hekk l-ghaliex jidhrilhom li tkun aktar salva u sh'fa l-hajja tagħhom jew aktar kommoda dik il-miżura; l-ghaliex dawk ma humiex l-azzjonijiet, operazzjonijiet u miżuri "ad hoc" kontemplati biex jista' jingħad li l-hsara konsegwenti minnhom tista' tissejjaħ hsara tal-gwerra;

Illi meta s-Servizzi tar-Re għall-Ajru iddemolew id-dar tal-konvenut Sacco l-ghaliex l-istess kienet qiegħda hdejn u qrib l-aerodrome tikkostitwixxi "a flying obstacle", dak ix-xogħol dannuż volontarju, mhux aċċidentali, għamlu mhux għal ebda raġun oħra blief biex jiskansaw l-"airmen" ta' l-ajruplani tagħna; imma dik il-miżura neċessarja bil-konsegwenti dannu ma tidhol fl-ebda waqda mill-ipotesijiet kontemplati fil-liġi sabiex jista' jingħad li dak id-dannu li minnha jani-sel għandu jiġi konsidrat bħala hsara tal-gwerra;

Illi l-attur jista' jilmenta li b'hekk huwa sejjer, in konsegwenza tad-dikjarazzjoni stavorevoli għalih, jehel in sostanza, jew ir-riskju li jehel, xi parti ta' l-ewwel hsara li saret żgur bl-għemil tal-gwerra; imma dina l-kwerela tiegħu, jekk qatt-igibha l-quddiem, hija dovuta għall-azzjoni tiegħu; l-ghaliex kieku qabel ma iddemolixxa l-fond huwa għamel konstatazzjoni ta' l-estensjoni tad-dannu, kif ukoll dwar l-istat ta' solidità tal-fond kif kien dann-ġġjat meta huwa rrekwiżizzjonab, jew għamel deskrizzjoni u valutazzjoni preventiva ta' dak li kien hemm bżonn sab' ex il-post jerga' jiġi rikostitwit skond id-destinazzjoni tiegħu u kif kien, dawk ir-relazzjonijiet kienu jistgħu indubbjament iservu għad-determinazzjoni tant deskrittiva kemm tal-valur; u l-istess rapporti jew relazzjonijiet kienu jkunu jistgħu jiġu wżati mill-konvenut Sacco għall-finijiet tar-reklam tal-kumpens mill-War Damage Commission — liġi li nholqot wara dak id-dannu, imma li tikkopri anki, kif ingħad fha stess, dak iż-żmien tar-riskju;

Huwa fatt li ma jistax jiġi negat, l-ghaliex gie pacifikament accettat mill-kontendenti kollha, li l-post tal-konvenut Sacco sofra dannu bl-ghemil ta' gwerra qabel ma gie rekwizizzjonat mill-attur nomine. Ghal dawk id-dannu l-konvenut Sacco normalment ghandu, skond l-istess ligi, "claim" ghall-kumpens kontra l-War Damage Commission: li kieku l-post kien, kieku ma gie demolit, jerga' jiġi riparati kif kien, kien hemm bzonn kumpens ta' somma ta' flus, biex nghidu hekk, per eżempju, ta' £300, u l-hum, biex jinbena mill-gdid l-istess post kif kien, hemm bzonn ta' £700, huwa gust u ekwu li di front ghall-istat di fatto attwali l-ammont ta' £300 jinbargu mill-War Damage Commission u l-£400 l-ohra jigu mhallsin mill-attur nomine, u b'dana l-mod il-War Damage Commission ma tkunx giet harget aktar milli kien ikollha tohrog allura, meta Sacco kien ikun ghamel il-"claim" tieghu fil-bidu ta' l-oprazzjoni tal-ligi, u l-attur ma kienx kun jista' jilmenta, u fl-istess hin il-ligi tkun qieghda tigi puntwalment osservata. Fi kwalunkwe eventwalita' dan li ntqal irid, se maj, jiffirma materja ta' gudizzju iehor, fejn fuq il-provi ghandu jiġi determinat l-istat tal-post kif kien fil-waqt tar-rekwizizzjoni u jekk l-istess f'dik l-epoka kienx fl-istat ta' meta saritlu l-bara mill-ghadu, u l-kwistjonijiet l-ohra interdipendenti, sabiex ikun determinat x'kien ikun id-dannu tal-gwerra indipendentement minn dak tad-demolizzjoni sussegwenti;

Illi minhabba l-agir ta' l-attur nomine l-konvenut Sacco ma ghandux bati, l-ghaliex huwa ma setax jimpedixxi lill-awtorita' rekwizizzjonanti taghmel dak li kellha f'rasha taghmel, kif gie ammess fl-att ta' c-ittazzjoni, fejn l-attur stess qal li huwa okkupa l-fond biex jiddemolih; u huwa ghalhekk li sejra tigi rizervata kwalunkwe azzjoni ghal kwalunkwe eventwalita' ohra;

Illi kwindi t-talba attrici, in kwantu tirrigwarda x-xoghol imsemmi biex jitneħha l-ostakolu ta' l-ajru tal-post tal-konvenut, li kien digà dannegġjat bl-ghemil tal-ghadu, mhijex sorretta mid-dritt lanqas di front ghall-konvenut Sacco;

B'nota tal-11 ta' Ottubru 1950, l-attur appella minn dik is-sentenza tal-4 ta' Ottubru 1950, u b'petizzjoni ta' ab li dik is-sentenza tal-4 ta' Ottubru 1950, tal-Prim'Awla tal-Qorti

Civili tal-Maestà Tiegħu r-Re, tiġi revokata, u li t-talbiet ta' l-attur jiġu milqugħa, bl-ispejjeż kontra l-konvenuti; u subordinatament, u fil-każ biss li dina l-Qorti tiġi għall-konkluzjoni li l-ħsara tal-fond tal-konvenut Sacco ma hiż "war damage", huwa talab li jiġi deċiż li l-obligu tiegħu jikkonsisti li jhallas b'kumpens tal-ħsara somma ta' flus skond id-dispożizzjoni ta' l-Emergency Compensation Regulations 1943 — somma li għandha tiġi fissata mill-Emergency Compensation Board. Bl-ispejjeż;

Omissis;

Ma hemmx kontestazzjoni bejn il-partijiet li l-fond in kwistjoni kien ġie fi żmien il-gwerra danneggjat, u aktar tard ġie rekwiżizzjonat u okkupat mir-Royal Air Force biex waqqgħuh u hattu dak li kien fadal, peress li kien qiegħed iservi ta' tfixkil għat-titjir ta' l-ajruplani. Wara li l-fond ġie derekwizizzjonat, ġiet impressqa quddiem l-Emergency Compensation Board talba għal-likwidazzjoni ta' l-indennità dovuta lil sid il-fond, Leonardo Sacco, mill-Air Ministry; iżda minhabba l-kwistjoni li quddiem il-Board inqalgħet dwar ir-responsabbiltà tal-ħsara u l-obligi tal-ħlas, dak il-Board waqqaf is-smiegħ tat-talba sakemm tiġi maqtugħa l-kwistjoni mill-Qorti kompetenti; u għalhekk saret il-preżenti kawża;

L-attur nomine jippretendi li l-hatt u t-tnehhija tal-bini kien ħsara tal-gwerra, u għalhekk id-dikasteru minnu rappreżentat mhux obligat jhallas l-indennità lill-konvenut Sacco, u li dan għandu jithallas mill-War Damage Commission. Sal-lum il-War Damage Commission għadha ma tat ebda deċiżjoni dwar jekk il-ħsara minnha mill-hatt tal-bini mhux inqarrat mill-għadu kienetx ħsara tal-gwerra għall-finijiet ta' l-Ordinanza III ta' l-1943; u kif qalet l-Ewwel Qorti fis-sentenza appellata, ma tekwalix għal deċiżjoni tal-Kummissjoni l-eċċezzjoni tal-konvenut Mallia li biha dana eħħad li dawk huma ħsara tal-gwerra. Intant, bħala l-awtorità stabbilita mill-liġi biex taqta' liema ħlasijiet għandhom isira dwar ħsara tal-gwerra, bis-saħħa ta' l-art. 18 ta' l-Ordinanza fuq imsemmija, il-War Damage Commission, li għandha setgħat kważi ġudizzjarji u salvo appell f'ċerti każi, hija insindakabili sakemm tosserva l-liġi u r-regoli tal-ġustizzja naturali, għandha l-prerogativa li taqta' li stess jekk ħsara li dwarha jkollha

talba hijiex hsara tal-gwerra għall-finijiet tal-hlas ta' l-indennità, u ma tistax tiġi prevenuta mid-deċiżjoni ta' tribunal ta' l-ewwel istanza li jagħtiha d'rettivi u jimponiha d-deċiżjoni tiegħu, u b'hekk jissostitwixxi ruħu f'lok dik l-istess Kummissjoni f'materja li b'ligi speċjali tinsab devoluta lilha. Certament, wara li tkun giet mogħtija mill-Kummissjoni deċiżjoni fuq jekk il-hsara hiex hsara tal-gwerra inkella le għall-finijiet ta' dik l-Ordinanza, bhala kwistjoni ta' pont ta' ligi hemm dejjem id-dritt ta' l-appell fuqha għal min ihoss ruħu aggravat b'dik id-deċiżjoni. Izda l-istanza preżenti ta' l-attur nomine ma ngiebetx bhala appell minn deċiżjoni simili, izda ngiebet quddiem tribunal ta' l-ewwel istanza bi prevenzjoni tal-Kummissjoni u kontra l-Kummissjoni stess, meta, kif intqal, il-Kummissjoni ma tistax tiġi prevenuta u marbuta b'deċiżjoni ta' awtorità gādizzjarja oħra.

Mill-banda l-oħra, xejn ma jimpedixxi lill-attur nomine li, biex jirregola r-rapporti tiegħu ma' pretendent privat, jipprovoka mit-tribunal ordinarju dikjarazzjoni fuq in-natura tal-kawża tal-pretenzjoni tal-privat kontra tiegħu, meta b'daqshekk il-Kummissjoni fuq imsemmija ma tkunx marbuta u preġudikata, għax dik id-deċiżjoni tat-tribunal għaliha tibqa' "res inter alios acta". U jekk il-hsara tirriżulta li mhijex hsara tal-gwerra fis-sens ta' l-Ordinanza fuq imsemmija, lill-Kummissjoni lanqas tirrigwardaha. Għaldaqstant id-distinzjoni li l-Ewwel Qorti għandlet bejn l-istanza in kwantu diretta kontra Mallia nomine u l-istanza in kwantu diretta kontra Sacco hija korretta, u għalihekk korretti u f'lokhom huma d-deċiżjonijiet li l-Ewwel Qorti għandlet fis-sentenza appellata rigward l-istanza stess, apparti mill-meritu;

Fuq il-meritu in kwantu l-istanza tinsab diretta kontra Sacco, il-Qorti tirrileva li s-sezzjoni 2 ta' l-art. 2 ta' l-Ordinanza III ta' l-1913 dwar il-Hsarat tal-gwerra, tgħid x'għandu wiehej jfhem bi hsara tal-gwerra f'dik l-Ordinanza, billi tgħid li "hsara tal-gwerra tfisser:— (a) Hsara li tiġri (sew jekk aċċidentalment jew le) d'rettament minhabba għemil tal-ghadu, jew għemil fit-taqbid kontra l-ghadu, jew fit-tkeċċija ta' atakk mahsub li qiegħed isir mill-ghadu; (b) Hsara li tiġri (sew jekk aċċidentalment jew le) d'rettament minhabba minzur meħudin taht l-awtorità xierqa sabiex dik il-hsara

ra ma tinxteredx, jew biex titnaqqas; (c) Hsara aċċidentali li tigrì direttament minhabba (i) miżuri ta' prekawzjoni jew ta' thejjija mehudin taht awtorità xierqa bil-hsieb li ma jithallix isir jew jiġi mfixkel attakk tal-ghadu, jew (ii) xi miżuri ta' prekawzjoni jew ta' thejjija li jgibu l-ghemil ta' xoghol fuq l-art, u mehudin taht awtorità xierqa b'xi mod biex jiġi milqugh ghemil tal-ghadu, u li jkun, f'ku' l wiehed mill-każijiet, miżuri li jgibu magħhom grad għoli ta' riskju lill-proprjetà";

L-ewwel kategorija tal-hsara fuq imsemmija hija dika u tirrigwarda dika l-hsara, li tkun kaġunata direttament minn operazzjonijiet ta' gwerra f'attakk jew kontrattakk; fil-waqt li fit-tieni kategorija tirrigwarda l-hsara kaġunata direttament minn miżuri mehuda relativament għall-hsarat kontemplati fil-kategorija preċedenti, u jippresupponu dawk il-hsarat ta' l-ewwel kategorija, għax il-miżuri, kawża tal-hsara, ikunu ttiehdu preċiżament biex ma tinxteridx jew biex titnaqqas il-hsara kaġunata direttament minn attakk jew kontrattakk;

Fil-każ preżenti l-hsara kaġunata fil-fond tal-konvenut Sacco mill-'Air Ministry Directorate of Works' la kienet kaġunata minn attakk u lanqas minn kontrattakk, u lanqas ma saret biex titnaqqas jew ma tinxteredx il-hsara magħmula f'attakk jew kontrattakk; għax saret biss deliberatament biex jitneħha f'fixkil għat-titjir ta' l-ajruplani. Għaldaqstant il-hsara ma taqax fil-kategorija (a) u (b) tal-hsarat tal-gwerra fuq imsemmija. Lanqas ma taqa' fil-kategorija (c), għax f'dina l-kategorija (c) il-hsara trid tkun aċċidentali, u mhux deliberata bħal ma hu l-każ. U tabilhaqq, għall-finijiet ta' dik id-dispożizzjoni tal-Uġi l-aċċidentalità tal-hsara hija rekwizit essenzjali stabbilit testwalment mill-ligi għall-finijiet ta' l-Ordinanza fuq imsemmija. Għall-hsara tan-natura ta' dik in kwistjoni tipprovdì ligi oħra speċjali, u hemm stabbilit organu ieħor speċjali biex jaqta' fuq id-dritt u l-likwidazzjon tal-kumpens għall-hsara. Għaldaqstant il-hsara in kwistjoni mhix hsara tal-gwerra fis-sens ta' l-Ordinanza III ta' l-1943; u għalhekk it-talba ta' l-attur nomine ma tistax fiġi milqugħa;

Fil-petizzjoni l-attur appellant ghamel talba subordinata, billi talab li jiġi deċiż li l-obligu tiegħu jikkonsisti li jhallas b'kumpens tal-hsara somma ta' flus skond id-dispożizzjonijiet ta' l-Emergency Compensation Regulations 1943 — somma li ghandha tiġi fissata mill-Emergency Compensation Board. Dina t-talba ma gietx magħmula fiċ-ċitazzjoni; iżda l-Qorti, meta fis-sentenza appellata qatgħet il-kawża, ikkundannat lill-konvenut virtwalment li jibni dak li hatt, għax għamlet dikjarazzjoni kuntraria għal dak li l-attur talab fit-tahrifa f'lok ma ċaħdet it-talba "sic et simpliciter". Iżda l-Qorti lanqas ma tista' f'din il-kawża tneħhi lill-attur il-fakoltà li, f'lok jirreintegra u jerga' jibni dak li hatt, iħallas l-indennità skond il-liġi vigenti fi żmien ir-rilaxx tal-fond:

Għal dawn r-raġunijiet il-Qorti taqta' l-kawża billi tikkonferma s-sentenza appellata in kwantu ċaħdet it-talba diretta kontra Mallia nomine u in kwantu laqgħet l-eċċezzjoni ta' dak Mallia nomine, bl-ispejjeż mhux għa maqtugħha xorta oħra kontra l-attur nomine, u in kwantu ddikjarat li l-hsara msemmija fl-att taċ-ċitazzjoni, u konsistenti fid-demolizzjoni tal-fond imsemmi bħala "flying obstacle", skond is-sezzjoni 2 (a) (b) u (c) ta' l-Ordinanza III ta' l-1943, ma hix kunsidrata u ma tidholx bħala hsara tal-gwerra; iżda tiffirma s-sentenza appellata fis-sens li taqta' u tgħid li l-attur nomine huwa obligat li jerga' jta'la' l-fond in kwistjoni fl-istat li kien meta okkupah biex jiddemolih, inkella, a xelfa tiegħu. jindennizza lill-konvenut Sacco skond il-liġi in vigore fi żmien ir-rilaxx tal-fond da parti tiegħu, salvi li dak l-istat tal-fond qabel id-demolizzjoni da parti ta' l-attur jiġi determinat skond il-liġi, u salvi lill-partijiet kull xorta ta' drittijiet oħrajn. kompriz l-eventwali appell mid-deċiżjoni eventwali tal-War Damage Commission, jekk u skond il-liġi; u fordna li l-ispejjeż jifha'leu mill-attur nomine, barra dawk li l-Fluwel Qorti aatgħet xort'oħra. billi, fuq dawk l-ispejjeż, dawna jibqgħu bħal ma qatgħet l-Fluwel Qorti.